



The Gujarat Government Gazette

EXTRAORDINARY

[PUBLISHED BY AUTHORITY]

Vol. LXII]

THURSDAY, JULY 22, 2021 / ASADHA 31, 1943

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

જિલ્લા મેજિસ્ટ્રેટ દ્વારા

જાહેરનામું

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયેનો.

નં. પીઓએલ/૨/જાહેરનામા/એસ.આર./૮૭/૨૦૨૧.—આગામી તા. ૨૧મી જુલાઈ, ૨૦૨૧ના રોજ મુસ્લિમ ધર્મનો “બકરી ઈદ” (ઈદ-ઉલ-અઝા)નો તહેવાર આવે છે. આ તહેવારની ઉજવણી પ્રસંગે અમુક પ્રકારના જાનવરોની કુરબાની આપવામાં આવે છે. આ કુરબાની જાહેર કે ખાનગી સ્થળે, મહોલ્લા કે ગલીમાં દેખાય તે રીતે કોઈપણ પશુની કતલ કરવાથી અન્ય ધર્મ/સમુદાયના લોકોની લાગણી દુભાવાના કારણે સુલેહશાંતિનો ભંગ થવા સંભવ રહે છે. હાલમાં સમગ્ર દેશમાં કોરોના વાયરસની મહામારી ચાલી રહેલ હોય જે અંગે સરકારશ્રી દ્વારા વખતો વખત ગાઈડલાઈન બહાર પાડી કોરોના વાયરસને નિયંત્રિત કરવા માટેના તમામ તકેદારીના પગલા લેવામાં આવી રહેલ છે. હાલમાં કોરોનાનું સંક્રમણ પણ વધી રહેલ છે. આથી પરિસ્થિતિને ધ્યાને લેતા કાયદો અને વ્યવસ્થા જળવાઈ રહે તે સારૂ ફોજદારી કાર્યરીતિ અધિનિયમ, ૧૯૭૩ની કલમ-૧૪૪ મુજબના પગલા લેવા જરૂરી જણાય છે.

જેથી આણંદ જિલ્લામાં આવેલ તમામ વિસ્તારોમાં આવેલ મોટી મસ્જિદો, ઈદગાહોમાં બકરી ઈદના તહેવાર અન્વયે મોટા પ્રમાણમાં લોકો નમાજ માટે એકત્રિત થવાનો કે ઝુલુસ યોજાવાની શક્યતા હોય કોવીડ-૧૯ અન્વયે ભારત સરકારશ્રીની ગાઈડલાઈન ધ્યાને લેતા નીચે મુજબ વ્યવસ્થા કરવી યોગ્ય જણાય છે.

વાસ્તે, હું એમ. વાય. દક્ષિણી, જિલ્લા મેજિસ્ટ્રેટ, આણંદ ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયે મને મળેલ સત્તાની રૂએ ફરમાવું છું કે, તા. ૧૯મી જુલાઈ, ૨૦૨૧ના કલાક ૦૦-૦૦ થી તા. ૨૪મી જુલાઈ, ૨૦૨૧ના કલાક ૨૪-૦૦ વાગ્યા સુધી જાહેરનામું પ્રસિધ્ધ કરી નીચે મુજબ હુકમ કરું છું.

- (૧) કોઈપણ વ્યક્તિએ કોઈપણ પશુની જાહેર કે ખાનગી જગ્યામાં, શેરીઓમાં કે મહોલ્લામાં વિગેરે જગ્યાએ જાહેર જનતાને દેખાય તે રીતે કલલ કરવા નહીં. તેમજ જે કોઈપણ પ્રાણીને શણગારીને એકલા અગર સરઘસ આકારે જાહેરમાં લઈ જવા કે ફેરવવા નહીં.
- (૨) ‘બકરી ઈદ’ તહેવાર નિમિત્તે કુરબાની પછી જાનવરના માંસ, હાડકા અને અવશેષો જાહેરમાં ફેંકવા નહીં.
- (૩) કોવીડ-૧૯ની મહામારી ચાલતી હોય તેમામ વ્યક્તિઓએ ફરજિયાત માસ્ક પહેરવાનું રહેશે તથા સોશયલ ડીસ્ટન્સ જાળવવાનું રહેશે.
- (૪) જાહેર જગ્યામાં કોઈપણ વ્યક્તિએ થુંકવું નહીં.
- (૫) ભારત સરકાર તથા ગુજરાત સરકારના કોવીડ-૧૯ને અટકાવવા માટેના વખતો વખતના હુકમોથી આપવામાં આવેલ આદેશો તથા માર્ગદર્શક સૂચનાઓનો તમામ ચુસ્તપણે અમલ કરવાનો રહેશે.

વિસ્તાર

આ જાહેરનામું આણંદ જિલ્લાના સમગ્ર વિસ્તારમાં લાગુ પડશે.

શિક્ષા

આજ હુકમ આજ રોજ તા. ૧૮મી જુલાઈ, ૨૦૨૧ના રોજ મારી
સહી તથા સિક્કો કરી આપેલ છે.

આ હુકમનો ભંગ કરનાર વ્યક્તિ વિરૂદ્ધ ભારતીય દંડ સંહિતાની
કલમ-૧૮૮ મુજબ શિક્ષાને પાત્ર થશે.

આ હુકમ અન્વયે હેડ કોન્સ્ટેબલ તથા તેનાથી ઉપરના દરજ્જાના
આણંદ જિલ્લાના પોલીસ અધિકારીશ્રીઓને આ જાહેરનામાનો ભંગ
કરનાર ઈસમો સામે ફરીયાદ માંડવા માટે અધિકૃત કરવામાં આવે છે.

એમ. વાય. દક્ષિણી,
જિલ્લા મેજિસ્ટ્રેટ,
આણંદ.

